
முகவலர 


தமிழ்‌ வேதாகமத்தை மொழி பெயர்த்த பவர்‌ ஐயர்‌ (The “வ... 
Bower) ஒரு வேத அகராதியையும்‌ (கி.பி. 1877-1885) எழுதினார்‌ எனத்‌ 
தெரிகிறது. பின்பு கி.பி. 1927இல்‌ ஏ.சி. கிளேட்டன்‌ (A. 0. Clayton) ஐயரால்‌ 
இயற்றப்பட்ட ஒரு தமிழ்‌ அகராதி வெளியிடப்பட்டது. இது ஒரு 
முக்கியமான புத்தகம்‌. இதில்‌ 4800 குறிப்புகள்‌ அடங்கியுள்ளன. ஒவ்வொரு 
குறிப்பும்‌ ஐயமற ஆராய்ந்து எழுதப்பட்டுள்ளது. இதில்‌ பவர்‌ ஐயர்‌ எழுதின 
சில பகுதிகளும்‌ சேர்ந்துள்ளன. இது ஒரு விலையேறப்பெற்ற . புத்தகம்‌. 
ஆனால்‌ இப்பொழுது பெற்றுக்கொள்வது அரிது. ஆங்கிலத்தில்‌ புதிய வேத 
அகராதி (New Bible Dictionary) என்ற புத்தகம்‌ திண்டல்‌ ஐக்கிய 
சங்கத்தாரால்‌ (ரTyndal Fellowship for Bible Research) 1962-ஆம்‌ 
ஆண்டில்‌ பிரசுரிக்கப்பட்டது. அதில்‌ 2300 குறிப்புகள்‌ அடங்கியுள்ளன. 
பூர்வ சாதனங்களில்‌ உள்ளவைகளை ஆராய்ச்சி செய்து எழுதப்பட்ட 
அருமையான புத்தகம்‌. திருமறை சொற்பொருள்‌ என்ற புத்தகம்‌ 
சென்னையில்‌ கி.பி.1966இல்‌ வெளியாயிற்று. இது வேத வித்துவான்களாலும்‌ 
அறிஞர்களாலும்‌ இயற்றப்பட்ட ஓர்‌ அகராதி. அதில்‌ சொற்கள்‌ 
சொற்பமாயிருந்தாலும்‌ ஒவ்வொரு விஷயமும்‌ தொடக்கத்திலிருந்து 
ஆராய்ச்சி செய்து எழுதப்பட்ட விலையுயர்ந்த புத்தகம்‌. ஆனால்‌ அதன்‌ 
மொழி உயர்தரமான வசன நடையுள்ளது. தமிழில்‌ தேறினவர்களுக்கு 
இனிமையாயிருந்தும்‌, ஏனையோருக்கு எளிதாய்‌ விளங்கிக்கொள்ள 
கடினமாயிருக்கும்‌. 


இந்தச்‌ சத்திய வேதாகமப்‌ பெயர்‌ அகராதி ஆசிரியனாகிய நான்‌ 
தமிழ்‌ கிறிஸ்தவர்களின்‌ பொது உபயோகத்திற்காக எளிதாய்‌ விளங்கிக்‌ 
கொள்ளக்கூடிய ஓர்‌ அகராதியாயிருந்தால்‌ நன்மையா யிருக்குமென்ற ' 
எண்ணத்தோடு பல குறிப்புகளைச்‌ சேர்த்தெழுதியுள்ளேன்‌. இதில்‌ ஏறத்தாழ 
700 குறிப்புகள்‌ அடங்கியுள்ளன. வில்லியம்‌ திண்டேல்‌ (William Tyndale) 
வேதாகமத்‌ திருப்புதலைச்‌ செய்தபோது கழனியிலே உழுகிற ஒரு பையனும்‌ 
அதை வாசிக்கக்‌ கூடியதாயிருக்க வேண்டுமென்ற நோக்கம்‌ 
கொண்டிருந்தார்‌ என்று சொல்லப்பட்டிருக்கிறது. அவ்விதமே இந்த 
அகராதியைச்‌ சேர்த்தெழுதினவனாகிய நான்‌ கல்வியறிவில்‌ 
குறைந்தவனாயினும்‌ இதை வாசித்து விளங்கக்‌ கூடியதாயிருக்க 
வேண்டுமென்ற நோக்கத்துடன்‌ பேச்சுப்போக்கான மொழியில்‌ எழுதி 
யுள்ளேன்‌. நான்‌ தமிழில்‌ தேறினவனல்ல. தொண்ணூறு வயதிலும்‌ இதன்‌ 
மூலப்பகுதிகளை எனது கையால்‌ எழுத ஆண்டவர்‌ கிருபை செய்தார்‌. 


கடைசியாக இந்தப்‌ புத்தகத்தைத்‌ திரட்டி ஒழுங்குபடுத்தும்படி ஏழை 
அடியானை ஏவிக்‌ கிருபையளித்த கர்த்தருக்கே கனமும்‌ மகிமையும்‌ 
என்றென்றைக்கும்‌ உண்டாவதாக ! ஆமென்‌. 


12-3-1969 த்க்‌, ்‌ ட 
னன்‌ ஆர்‌. என்‌. ஆசீர்வாதம்‌ 
கொழும்பு-5 

ஆசிரியர்‌ வரலாறு 


புத்தகத்தின்‌ ஆசிரியராகிய கனம்‌ ஆர்‌.என்‌. ஆசீர்வாதம்‌ என்னும்‌ 
இப்பெரியார்‌ இலங்கையிலுள்ள யாழ்ப்பாணத்தில்‌ பிறந்தவர்‌. தமது 
ஆரம்பக்‌ கல்வியைத்‌ தமிழில்‌ பயின்றார்‌. பின்பு பிரசித்திப்‌ பெற்ற 
யாழ்பாணக்‌ கல்லூரியில்‌ சேர்ந்து ஆங்கிலத்தில்‌ கல்வி கற்று கல்கத்தா 
சர்வ கலாசாலை பட்டத்‌ தேர்வில்‌ முதன்மையாகத்‌ தேர்ச்சியுற்றார்‌. பின்‌ 
வழக்கறிஞராக (AvVocate) கொழும்பு நகரில்‌ வேலைக்கமர்ந்தார்‌. 56-வது 
வயதில்‌ தனது உத்தியோகத்திலிருந்து ஓய்வு பெற்றார்‌. பின்பு கிறிஸ்தவ 
இலக்கிய நூல்கள்‌ எழுதுவதில்‌ மிகவும்‌ ஆர்வமுள்ளவரானார்‌. 
வேதாகமத்தை நன்றாய்‌ பயின்று ஆராய்ச்சி செய்ததுமல்லாமல்‌ சுவிசேஷ 
ஊழியத்திலும்‌ மிகவும்‌ ஆர்வம்‌ கண்டார்‌. 

நாளடைவில்‌ நூல்‌ எழுத ஆரம்பித்தார்‌. முதன்‌ முதலாக 'அனுதின 
மன்னா' (Daily Mana) என்ற நூலை 1951 இல்‌ வெளியிட்டார்‌. அது 
பழைய ஏற்பாட்டிலிருந்து அன்றாடம்‌ வேத வாசிப்புப்‌ பகுதிகளைக்‌ 
கொண்டுள்ளது. அது போலவே டெய்லி பிரட்‌' (Daily Bread) என்றொரு 
நூலையும்‌ அதே ஆண்டில்‌ எழுதினார்‌. 'கிறைஸ்ட்‌ அன்ட்‌ ஹிஸ்‌ 
பாலோவர்ஸ்‌' (Christ and His Followers) என்றொரு நூலையும்‌ விரைவில்‌ 
வெளியிட்டார்‌. இம்மூன்றும்‌ ஆங்கில மொழியில்‌ எழுதப்பட்டுள்ளன. 


1954-ஆம்‌ ஆண்டு தனது 77-வது வயதில்‌ தன்‌ ஜீவிய காலத்தில்‌ 
அவர்‌ எழுதின மிகச்‌ சிறந்த நூலான "பரிசுத்த வேதாகம ஒத்தவாக்கிய 
விளக்க உரையை' (Concordance to the Tamil Bible) எழுத ஆரம்பித்தார்‌. 
அது சென்னை நகரில்‌ 1961-ஆம்‌ ஆண்டில்‌ அச்சிட்டு வெளியானது. 
அப்பொழுது அவருக்கு வயது 84. 7 வருடங்களாகப்‌ படித்து அதிக 
சிரத்தையோடு எழுதினதின்‌ பலனே அது. ஆங்கிலத்தில்‌ 'க்ருடன்ஸ்‌ 
கன்கார்டன்ஸ்‌' (Cruden's concordance) என்னும்‌ வேத அகராதியைப்‌ 
போன்றது. முதல்‌ பாகம்‌ 670 பக்கம்‌, இரண்டாம்‌ பாகம்‌ 198 பக்கம்‌- இரண்டும்‌ 
சேர்த்து ஒரே கட்டுமானம்‌ செய்தது. 1964 முதல்‌ 1968க்குள்‌ அவர்‌ வேறே 
இரண்டு நூல்களைத்‌ தமிழில்‌ எழுதினார்‌. அவற்றுள்‌ ஒன்றாகிய சத்திய 
வேதப்‌ பொருளடக்கம்‌ என்னும்‌ நூல்‌ 1969இல்‌ வெளியானது. 


1969-ஆம்‌ ஆண்டில்‌ அவருடைய 91வது வயதில்‌ அவர்‌ தனது 
சுய சரிதையை எழுதி முடித்தார்‌. இவர்‌ கிறிஸ்தவ உலகில்‌ யாழ்பாணத்‌ 
தமிழ்‌ மக்களிடையே தலைசிறந்த ஒருவரென்றால்‌ மிகையாகாது. 
சுகபோகமாக வாழக்கூடிய வசதிகள்‌ எல்லாம்‌ இருந்தபோதிலும்‌ தன்‌ ஜீவிய 
காலத்தின்‌ பெரும்‌ பகுதியை கர்த்தருக்கென்றும்‌ அவருடைய 


ஊழியத்திற்கென்றும்‌ அர்ப்பணித்தவர்‌. தனது வயோதிப காலத்திலும்‌ 
அவருக்கு உண்டான பக்தி வைராக்கியமும்‌, ஊக்கமும்‌ சுவிசேஷ 
ஊழியத்திலுள்ள ஆர்வமும்‌ சற்றும்‌ குறையவில்லை. தன்‌ சரீரத்தில்‌ 
கொஞ்சம்‌ பெலன்‌ இருக்கும்‌ மட்டும்‌ அதனைக்‌ கர்த்தருக்கென்று 
செலவழித்தவர்‌. கடைசியாக 92-வது வயதில்‌ பூரண ஆயுசுள்ளவராய்‌ 1971- 
ஆம்‌ ஆண்டு மே மாதம்‌ 20-ம்‌ தேதி தனக்காக தமது விலையேறப்பெற்ற 
ஜீவனைக்‌ கொடுத்தவரும்‌ தன்னை ஆட்கொண்டவருமான கிறிஸ்து 
பெருமானுக்குள்‌ இளைப்டாறும்படி மகிமையில்‌ சேர்த்துக்‌ கொள்ளப்பட்டார்‌. 

அவருடைய கடைசிப்‌ பணியாகிய 'சத்திய வேதாகமப்‌ பெயர்‌ 
அகராதி' என்னும்‌ இந்நூலானது இப்பொழுது அச்சிட்டு வெளிவருகிறது. 
இது தமிழ்‌ உலகின்‌ கிறிஸ்தவ மக்களால்‌ ஏற்றுக்‌ கொள்ளப்படும்படியும்‌ 
அவர்களால்‌ பயன்படுத்தப்படும்படியும்‌ எல்லாம்‌ வல்ல இறைவன்‌ தாமே 


ஆசீர்வதிப்பாராக. 


பதிப்பாளா. 


சத்திய வேதாகமப்‌ பெயர்‌ அகராதி 


அகசியா (Ahaziah) 
(கி.மு. 896-895) 
(கர்த்தரின்‌ தாபரிப்பு) 


ர்‌. இஸ்ரவேலின்‌ எட்டாம்‌ இராஜா. இவன்‌ ஆகாப்‌, யேசபேல்‌ 
என்பவர்களின்‌ மகன்‌. இரண்டு வருஷம்‌ இராஜாவாயிருக்கையில்‌ 
பாகாலைச்‌. சேவித்து, கர்த்தருக்குக்கோபம்‌ மூட்டினான்‌ (1 இரா. 
22:5153; 2 இரா. 1:2-4) 


மோவாபியர்‌ இவனுக்கு விரோதமாகக்‌ கலகம்‌ பண்ணினார்கள்‌ 
(2 இரா. [:]. 


இவன்‌ யோசபாத்தோடு தோழமை கொண்டு கப்பல்கள்‌ 
செய்ததில்‌ நஷ்டப்பட்டான்‌ (2 நாளா. 20:35-30. 


இவன்‌ மேல்‌ வீட்டிலிருந்து விழுந்து வியாதிப்பட்டிருக்கையில்‌, 
பாகால்சேபூபிடத்தில்‌ விசாரிக்க ஆள்களை அனுப்பினான்‌. எலியா 
அவர்களைச்‌ சந்தித்து “அகசியா சாவான்‌” என்று சொன்னபடியே, 
அவன்‌ செத்தான்‌. அவனுக்குப்‌ பிள்ளைகள்‌ இருக்கவில்லை (2 இரா. 
1:1-17) 


2. யூதாவின்‌ இராஜா (௫.மு. 842-84]. யோராமின்‌ இளைய மகன்‌. 
ஆகாபு, யேசபேல்‌ என்பவர்களின்‌ பேரன்‌ (2 இரா. 8:25-29). 
இவனுடைய பெயர்‌ யோவகாஸ்‌ என்று 2 நாளா. 21:17இல்‌ 
சொல்லப்பட்டுள்ளது. இவன்‌. 22 வயதில்‌ அரசாளத்‌ தொடங்கி 
ஒரு வருஷம்‌ அரசாண்டான்‌ (2 இரா. 8:20. இவனுடைய தாயாகிய 
அத்தாலியாளின்‌ யோசனைப்படி இவன்‌ துன்மார்க்கமாய்‌ நடந்தான்‌ 
(2 நாளா. 22:3) 

ஆகாபின்‌ குமாரனாகிய யோராம்‌ வியாதியாயிருந்தபோது 
அவனைப்‌ பார்க்கும்படி இவன்‌ யெஸ்ரயேலுக்குப்‌ போயிருந்த 
வேளையில்‌, யெகூ இவனைக்‌ கொல்லுவித்தான்‌. அவனுடைய 
ஊழியக்காரர்‌ இவனை அடக்கம்பண்ணினார்கள்‌ (2 இரா. 9:16-28); 
2 நாளா. 22:6-9. 


அகபு (Abus) 


பவுலுடைய நாள்களில்‌ எருசலேமிலிருந்த ஒரு தீர்க்கதரிசி. 
உலகமெங்கும்‌ பஞ்சமுண்டாகுமென்று இவன்‌ தீர்க்கதரிசனம்‌ 

அந்திக்‌ கிறிஸ்து (Aா£ரchr்‌5) 
(கிறிஸ்துவின்‌ விரோத) 

இந்த வார்த்தை இறிஸ்துவை எதிர்த்து நிற்கிறவன்‌ என்ற 
அர்த்தமுள்ளது. யோவானுடைய நிருபங்களில்‌ மாத்திரம்‌ இந்தச்‌ 
சொல்‌ பாவிக்கப்பட்டுள்ளது. (1 யோவான்‌ 2:18,22 4:3; 2 யோவான்‌ 2. 

பவுலும்‌ இப்படிப்பட்ட ஒருவனைக்‌ குறித்துப்பேசி, அவன்‌ 
கேட்டின்‌ மனுஷனாகிய பாவமனுஷன்‌ என்றும்‌, கிறிஸ்து 
இரண்டாம்‌ முறை வருமுன்‌ இவன்‌ வெளிப்படுவான்‌ என்றும்‌ 
குறிக்கிறார்‌ (2 தெச. 2:9). மேலும்‌ பவுலும்‌ யோவானும்‌, கிறிஸ்து 
வரும்பொழுது இவன்‌ அழிக்கப்படுவானென்றும்‌ சொல்லுகிறார்கள்‌. 
இயேசுவும்‌, கடைசி நாள்களில்‌ கள்ளக்‌ கிறிஸ்துக்கள்‌ எழும்பி 
அநேகரை வஞ்சிப்பார்களென்று எச்சரிக்கை கொடுத்திருக்கிறார்‌ 
(மத்‌. 24:24). 

இயேசுவை, கிறிஸ்து அல்ல என்று மறுதலிக்கிறவனும்‌, மாம்சத்தில்‌ 
வந்த இயேசு கிறிஸ்துவை அறிக்கை பண்ணாதவனும்‌ அந்தி கிறிஸ்து 
என்று யோவான்‌ சொல்லி, இப்பொழுதும்‌ அநேக அந்திக்‌ 
கிறிஸ்துக்கள்‌ இருக்கறொர்களென்கிறான்‌ (1 யோவான்‌. 2:18;4:3). 

மேலும்‌ மாம்சத்தில்‌ வந்த இயேசு கிறிஸ்துவை அறிக்கை 
பண்ணாத அநேக வஞ்சகர்‌ உலகத்தில்‌ தோன்றியிருக்கிறார்கள்‌ 
(2 யோவான்‌ 7. 

நாம்‌ பிழைக்கும்படி தேவன்‌ தமது ஒரே பேறான குமாரனை 
உலகத்தில்‌ அனுப்பினார்‌. இதை மறுதலிக்கிறவன்‌ விசுவாசத்தை 
அழித்து, சாத்தானின்‌ கிரியையை நடப்பிக்கிறான்‌. இப்படிப்பட்ட 
இமை வளர்ந்தோங்கி கடைசி காலத்தில்‌ சாத்தானால்‌ அனுப்பப்படும்‌ 
மிருகத்தில்‌ நிறைவேறும்‌. அந்த அக்கிரமக்காரனை கர்த்தர்‌ தமது 
வருகையின்‌ பிரசன்னத்தினால்‌ நாசம்பண்ணுவார்‌ (2 தெச. 2:8). 


அந்தியோகியா (Aறi௦ch) 
(நிலையில்லாமை) 

1. ரியாவின்‌ அந்தியோகியா 

இரேக்கரின்‌ அரசாட்சி காலத்தில்‌, இது சிரியாவின்‌ தலைநகரா 
யிருந்தது. சிலூக்கஸ்‌ நிக்கற்றோர்‌ (561605 Nicator) என்பவன்‌ இதை 
நிலைப்படுத்தி கிமு. 300இல்‌ தன்னுடைய தகப்பனின்‌ பேரை 
இதற்குக்‌ கொடுத்தான்‌. ஒரென்ரீஸ்‌ (02465) ஆற்றின்‌ தென்‌ கரையில்‌ 
இது கட்டப்பட்டது. யூதரும்‌, வேறு அநேக புற ஜாதியாரும்‌ இங்கே 
இருந்தார்கள்‌. 

அப்போஸ்தலர்‌ நாள்களின்‌ பின்‌ இங்கே இக்நேஷியஸ்‌ (Ignatius) 
என்பவன்‌ நாற்பது வருடம்‌ அத்தியட்ச குருவாயிருந்தபின்‌, இரத்தச்‌ 

சாட்சியாய்‌, இரேஷன்‌ (118281) ராயனால்‌ கொல்லப்பட்டான்‌. 
இறிசொஸ்தம்‌ (C5௦51) என்பவர்‌ பிறந்ததும்‌ இங்கேயே, 
எருசேலம்‌ சபையில்‌ பந்தி விசாரணைக்காரராக தெரிந்துகொள்ளப்‌ 
பட்ட ஏழுபேரில்‌, நிக்கொலா எனப்பட்டவன்‌ அந்தியோகியாப்‌ 
பட்டணத்தான்‌ (அப்‌. 6:5). 

ஸ்தேவான்‌. நிமித்தமாய்‌ எழும்பின உபத்திரவத்தினால்‌ சிதறப்‌ 
பட்டவர்கள்‌ அந்தி யோசியா வரைக்கும்போய்‌, இயேசுவைக்‌ குறித்து 
பிரசங்கித்தபோது அநேகர்‌ விசுவாசிகளானார்கள்‌. எருசலேமிலுள்ள 
சபையார்‌ இதைக்‌ கேள்விப்பட்டு பர்னபாவை அந்தியோகியாவுக்கு 
அனுப்பினார்கள்‌. அவன்‌ போய்ப்‌ பார்த்தபின்‌, சவுலைத்‌ தேடும்படி 
தர்சுவுக்குப்போய்‌ அவனை அழைத்துவந்து, இருவரும்‌ ஒரு வருஷ 
காலமாய்‌ உபதேசம்‌ பண்ணினார்கள்‌. முதல்‌ முதல்‌ அந்தியோகியா 
வில்‌ சஷர்களுக்குக்‌ கிறிஸ்தவர்கள்‌ என்கிற பேர்‌ வழங்கிற்று (அப்‌. 
11:19-20). 

அந்நாள்களில்‌ அகபு என்னப்பட்ட தீர்க்கதரிசி அந்தியோகியா 
வுக்கு வந்து, உலகமெங்கும்‌ கொடிய பஞ்சம்‌ உண்டாகுமென்று 
ஆவியானவராலே அறிவித்தான்‌. அப்பொழுது சீஷர்கள்‌ பணம்‌ 
சேகரித்து, யூதேயாவிலிருந்த சகோதரருக்கு பர்னபா, சவுல்‌ 
என்பவர்களுடைய கையில்‌ கொடுத்து அனுப்பினார்கள்‌ (அப்‌. 11:2- 
7,80). 


அந்தியோகியாப்‌ பட்டணத்தில்‌ சபை கூடியிருந்த வேளையில்‌ 
பர்னபாவும்‌, சவுலும்‌, பரிசுத்த ஆவியினால்‌ தேவ ஊழியத்துக்காகப்‌ 
பிரித்தெடுக்கப்பட்டார்கள்‌. அவர்கள்‌ புறப்பட்டு சின்ன ஆசியா 
எங்கும்‌ திரிந்து, சுவிசேஷத்தைப்‌ பிரசங்கித்த பின்‌, திரும்பவும்‌ 
அந்தியோகியாவுக்கு வந்து நடந்த சங்கதிகளை அறிவித்தார்கள்‌. 
(அப்‌. 13:11-2, 14:26,27). 

சில யூதேயாக்‌ கிறிஸ்தவர்கள்‌ அந்தியோகியாவுக்கு வந்து, 
சகோதரர்‌ விருத்தசேதனமடையாவிட்டால்‌, இரட்சிக்கப்பட 
மாட்டார்களென்று போதகம்பண்ணினதினிமித்தம்‌ வாக்குவாதம்‌ 
உண்டாகி, இந்த விஷயத்தைத்‌ தீர்த்துக்கொள்ளும்படி, பவுலும்‌, 
பர்னபாவும்‌ வேறு ஆட்களோடுகூட எருசலேமுக்குப்‌ போனார்கள்‌. 
அங்கே செய்த தீர்மானத்தை எழுதி எடுத்துக்கொண்டு, அந்தியோகி 
யாவுக்கு வந்து, சபைக்கு ஒப்புக்கொடுத்தார்கள்‌ (அப்‌. 15:1-30). 

பவுல்‌ தன்னுடைய இரண்டாம்‌, மூன்றாம்‌ சுவிசேஷ பிரயா 
ணங்களை அந்தியோகியாவிலிருந்து துவங்கினான்‌ (அப்‌. 18:22,23). 

ஒரு தடவை பவுல்‌ அந்தியோகியாவில்‌ சந்தித்த. வேளையில்‌, 
பேதுரு புற ஜாதியாருடன்‌ சாப்பிடாத விஷயத்தில்‌ பவுல்‌ அவனில்‌ 
குற்றம்‌ பிடித்தான்‌ (கலா. 2:1]. 

ஆதாமுக்கு ஏற்ற துணையைக்‌ கொடுப்பதற்காகக்‌ கர்த்தர்‌ 
அவனுடைய விலா எலும்பை எடுத்து, அதை மனுஷியாக 
உண்டாக்கினார்‌. அவர்களிருவரும்‌ நிர்வாணிகளாயிருந்தும்‌, 
வெட்கப்படாதிருந்தார்கள்‌ (ஆதி. 2:21-29. 


பின்பு தேவன்‌ அவர்களை நோக்கி “நீங்கள்‌ பலுகிப்பெருகி சகல 
ஜீவ ஜந்துக்களையும்‌ ஆண்டுகொள்ளுங்கள்‌ என்றார்‌ (ஆதி. 1:29). 
தேவன்‌ அவர்களை ஏதேன்‌ தோட்டத்தின்‌ நடுவிலிருக்கிற 
விருட்சத்தின்‌ கனியைப்‌ புசிக்க வேண்டாமென்று சொன்னதற்கு 
மாறாய்‌, ஏவாள்‌ அதைப்‌ புசித்து தன்‌ புருஷனுக்கும்‌ கொடுத்தாள்‌. 
அப்பொழுது தாங்கள்‌ நிர்வாணிகளென்று அறிந்தார்கள்‌ (ஆதி.3:1-7). 


தேவன்‌ அவர்களைச்‌ சந்தித்து அவர்கள்மேல்‌ வரப்போகிற 
தண்டனையைக்‌ கூறினார்‌. சர்ப்பத்தை நோக்க, “ஸ்திரீயின்‌ வித்து 
உன்‌ தலையை நசுக்குவார்‌, நீ அவர்‌ குதிங்காலை நசுக்குவாய்‌” 
என்றார்‌ (ஆதி. 3:8-10). 

ஆதாம்‌ தன்‌ மனைவிக்கு, ஜீவனுள்ளோருக்கெல்லாம்‌ தாய்‌ 
என்னும்‌ கருத்துள்ள 'ஏவாள்‌' எனப்‌ பேரிட்டான்‌ (ஆதி. 3:20). 


பின்பு கர்த்தர்‌ ஆதாம்‌, ஏவாளை ஏதேன்‌ தோட்டத்திலிருந்து, 
ஜீவவிருட்சத்தின்‌ கனியைப்‌ புசித்து என்றென்றைக்கும்‌ 
உயிரோடிராதபடி அனுப்பிவிட்டார்‌ (ஆதி. 3:21-24. 


அவர்களுக்குக்‌ காயீன்‌, ஆபேல்‌ என்ற இரண்டு பிள்ளைகள்‌ 
பிறந்தார்கள்‌. காயீன்‌ ஆபேலைக்‌ கொலை செய்தபின்‌ சேத்‌ என்னும்‌ 
ஒரு குமாரன்‌ பிறந்தான்‌ (ஆதி. 4:25). ஆதாமுக்கு அப்போது நூற்று 
முப்பது வயதாயிருந்தது. பின்பு எண்ணூறு வருடம்‌ ஜீவித்து 
தொளாயிரத்து முப்பதாம்‌ வயதில்‌ மரித்தான்‌ (ஆதி. 5:2-9. 

இயேசு கிறிஸ்துவின்‌ வம்ச வரலாறு ஆதாமிலிருந்து வரையப்‌ 
பட்டுள்ளது. ஆதாம்‌ தேவனால்‌ உண்டானவன்‌ (லூக்கா. 3:28-38). 


ஆதாமைச்‌ சேர்ந்தவர்களென்றும்‌, கிறிஸ்துவைச்‌ சேர்ந்தவர்க 
ளென்றும்‌ இரு பகுதியாய்‌ பவுல்‌ அப்போஸ்தலன்‌, மனுஷ 
ஜாதியாரைப்‌ பிரிக்கிறான்‌. அதாவது, ஆதாம்‌ பாவத்துக்கும்‌, 
மரணத்துக்கும்‌ காரணமாயிருந்ததினால்‌ இவ்விரண்டு சாபமும்‌ 
அவனுடைய சந்ததியாரான எல்லார்‌ மேலும்‌ வருகிறது. ஆவிக்குரிய 
பிறப்பினால்‌ கிறிஸ்துவை அண்டினோர்க்கு ஜீவனை அளிக்கும்‌ 
நீதிஉண்டாகிறது. இவ்விதமாய்‌ இரு பகுதியாருண்டு (ரோமர்‌ 5:12-2]. 


ஆதாமுக்குள்ளே எல்லாரும்‌ மரிக்கிறதுபோல, கிறிஸ்துவுக்குள்‌ 
எல்லாரும்‌ உயிர்ப்பிக்கப்படுகிறார்கள்‌. அதாவது ஆதாம்‌ செய்த 
பாவத்தினால்‌ மரணம்‌ வந்ததினாலே, ஆதாமின்‌ சந்ததியா 


46 


ரெல்லாருக்கும்‌ அது உடையதாயிற்று. . அதுப்போல்‌ கிறிஸ்துவினால்‌ 
வரும்‌ நித்திய ஜீவனும்‌ அவரோடு ஐக்கியப்படும்‌ எல்லாருக்கும்‌ 
உரியதாகும்‌ (1 கொரி, 15:22). 

ஆதாம்‌, மண்ணினால்‌ உருவாக்கப்பட்டு, இவ்வுலக 
சுபாவமுள்ளவனாயிருந்தான்‌. கிறிஸ்துவோ, பரத்திலிருந்துவந்த 
ஆவிக்குரிய சுபாவமுள்ளவரும்‌, ஜீவனைக்‌ கொடுக்கும்‌ வல்லமை 
யுள்ளவராயுமிருக்கிறார்‌ (1 கொரி. 15:49. 


ஆதாம்‌ முந்தின மனுஷன்‌; அவனுக்கு முன்‌ ஒருவரும்‌ 
இருந்ததில்லை. மனுஷ ஜாதியாருக்கு அவன்‌ முற்பிதா. அவனுடைய 
பாவத்தினிமித்தம்‌, அவனுடைய சந்ததியார்‌ பாவத்துக்கும்‌, 
மரணத்துக்கும்‌ உட்பட்டிருக்கிறார்கள்‌. பிந்தின ஆதாமாகிய 
இறிஸ்துவை விசுவாசிப்போர்‌, நீதிமான்களாக்கப்பட்டு நித்திய 
ஜீவனையும்‌ அடைவார்கள்‌. 

ஆகவே கிறிஸ்து கடைசி ஆதாமாகிறார்‌. இதனால்‌ ஆதாம்‌ பின்‌ 
வந்த கிறிஸ்துவுக்கு முன்னடையாளமானவன்‌. 

2. ஆதாம்‌ என்ற பெயருள்ள ஒரு ஊர்‌ யோர்தான்‌ கரையில்‌ 
யாப்போக்கு அருகில்‌ உள்ளது (யோசுவா. 3:10. 


ஆபிப்‌ (ஸ்‌) 
(தானியக்‌ கதிர்‌) 
எபிரெயர்‌ பஸ்காப்‌ பண்டிகை கொண்டாடின, வருடத்தின்‌ 
முதலாம்‌ மாதம்‌ ஆபிப்‌ (யாத்‌. 13:4. இந்த மாதத்தில்‌ புளிப்பில்லா 
அப்பப்‌ பண்டிகை கொண்டாடினார்கள்‌ (யாத்‌. 23:16; 34:18). 
ஆனாலும்‌ ஆபிப்‌ ஒரு மாதத்தின்‌ பெயர்‌ அல்ல. அது கதிர்‌ பயிர்க்‌ 
காலம்‌ (யாத்‌. 9:3). சிறையிருப்புக்குப்‌ பின்‌ இந்த மாதத்தை நீசான்‌ 
என்று சொல்லிக்‌ கொண்டார்கள்‌ (நெகே. 2:1; எஸ்‌. 3:7). 


எபிரெயரின்‌ மாதங்கள்‌ ஆங்கில மாதங்கள்‌ 
ஆபிப்‌, நிசான்‌ (யாத்‌. 12:2; நெகே. 2:1) மார்ச்‌-ஏப்ரல்‌ 
சீப்‌ (1 இரா. 6:1,87) ஏப்ரல்‌-மே 
சீவான்‌ (எஸ்‌. 8:9) மே-ஜுூன்‌ 
தம்மூஸ்‌ (எசே. 8:14 ஜூன்‌-ஜூலை 
ஆபி ஜூலை-அகஸ்டு 
எலூல்‌ (நெகே. 6:15) ஆகஸ்டு-செப்டம்பர்‌ 
ஏத்தானீம்‌ (1 இரா. 8:3 செப்டம்பர்‌-அக்டோபர்‌ 
பூல்‌ (1 இரா. 6:38) அக்டோபர்‌-நவம்பர்‌ 
கிஸ்லேயு (நெகே. 1:1) நவம்பர்‌-டி.சம்பர்‌ 
நேபேத்‌ (எஸ்‌. 2:16) டிசம்பர்‌- ஜனவரி 
சேபாத்‌ (சக. 1:7) ஜனவரி-பிப்ரவரி 
ஆதார்‌ (எஸ்றா. 6:18 பிப்ரவரி-மார்ச்‌ 

ஆபிராம்‌, ஆபிரகாம்‌ (Abraham) 
(நேர்மையுள்ள பிதா) 


இவன்‌ எபிரெய ஜாதியாரின்‌. முற்பிதா. ஊர்‌ என்ற கல்தேயரின்‌ 
பட்டணத்தில்‌ ஆபிராமும்‌ ஆபிராமின்‌ தகப்பனாகிய தேராகும்‌, 
சகோதரர்‌ நாகோர்‌, ஆரான்‌ என்பவர்களும்‌ குடியிருந்தார்கள்‌. 
ஆபிராமுடைய மனைவிக்குச்‌ சாராய்‌ என்று பெயர்‌ (ஆதி. 11:27-29). 
தேராகு, ஆபிரகாம்‌, சாராய்‌, லோத்து என்பவர்களோடு புறப்பட்டுப்‌ 
போய்‌ ஆரானில்‌ தங்கியிருந்தான்‌ (ஆதி. 11:8]. 


கர்த்தர்‌ ஆபிராமை நோக்கி “நீ உன்‌ தேசத்தையும்‌, உன்‌ 
இனத்தையும்‌ விட்டுப்‌ புறப்பட்டு நான்‌ உனக்குக்‌ காண்பிக்கும்‌ 
தேசத்துக்கு வா” என்றார்‌ (அப்‌. 7:3). பின்‌ அவன்‌ ஆரானிலிருந்து 
புறப்படும்போது மூன்று காரியங்களை அவனுக்கு வாக்குப்‌ 
பண்ணினார்‌. 


1. உனக்கு ஒரு தேசத்தைக்‌ கொடுப்பேன்‌. 
2. உன்னை ஒரு பெரிய ஜாதியாக்குவேன்‌. 


3. பூமியின்‌ வம்சங்களெல்லாம்‌ உனக்குள்‌ ஆசீர்வதிக்கப்படும்‌ 
(அதி. 12:2,3). ம 

ஆபிராம்‌, தன்‌ தகப்பன்‌ மரித்த பின்‌, தனக்குள்ளதெல்லா 
வற்றையும்‌, ஜனங்களையும்‌ கூட்டிக்கொண்டு ஆரானிலிருந்து 
கானான்‌ தேசத்துக்குப்‌ புறப்பட்டு போனான்‌. அவன்‌ பிரயாணம்‌ 
பண்ணி சீகேம்‌ என்ற இடத்துக்குச்‌ சமீபமான மோரே மட்டும்‌ 
வந்தான்‌ (அதி. 12:0. 

கர்த்தர்‌ அவனுக்குத்‌ தரிசனமாகி, “உன்‌ சந்ததிக்கு இந்தத்‌ 
தேசத்தைக்‌ கொடுப்பேன்‌” என்றார்‌. அவன்‌ அங்கே ஒரு பலி 
பீடத்தைக்கட்டி கர்த்தரைத்‌ தொழுது கொண்டான்‌ (ஆதி. 19:78). 


அங்கே பஞ்சம்‌ உண்டானதினிமித்தம்‌ ஆபிராம்‌ எகிப்துக்குப்‌ 
போனான்‌. அவ்விடம்‌. சாராயைத்‌ தன்‌ சகோதரி என்று சொல்லிக்‌ 
கொண்டதினால்‌, பார்வோன்‌ அவளைத்‌ தன்‌ அரண்மனைக்கு 
எடுப்பித்து, அவள்‌ நிமித்தம்‌ ஆபிராமுக்கு மிருக ஜீவன்களையும்‌, 
வேலைக்காரிகளையும்‌ கொடுத்தான்‌. ஆனால்‌ சாராயினிமித்தம்‌ 
கர்த்தர்‌ பார்வோனை வாதைகளால்‌ வாதித்தபோது, அவன்‌ 
சாராயை ஆபிராமுக்கு ஒப்புக்கொடுத்து, அவனுக்குண்டான 
யாவற்றோடும்‌ அவனை: அனுப்பிவிட்டான்‌ (ஆதி. 12:11-20). 


ஆபிரகாம்‌ அதிக ஆஸ்தி யுள்ளவனாய்ப்‌ புறப்பட்டு 
பெத்தேலுக்கு வந்தான்‌. லோத்துக்கும்‌ ஆடு மாடுகள்‌ மிகுதியாக 
இருந்ததினால்‌, இருவருக்கும்‌ ஒரே இடத்தில்‌ குடியிருக்கக்‌ 

கூடாதிருந்தது. ஆகையால்‌ லோத்து பிரிந்துபோய்‌ சோதோமுக்கருகே 
தங்கினான்‌ (அதி. 19:5-12. 


பின்பும்‌ கர்த்தர்‌ அபிராமுக்குத்‌ தரிசனமாக, அந்தத்‌ தேசம்‌ 
முழுவதையும்‌, அவனுக்கும்‌, அவன்‌ சந்ததிக்கும்‌ கொடுப்பே 
னென்றும்‌, அவனுடைய சந்ததியைப்‌ பூமியின்‌ தரளைப்போலப்‌ 
பெருகப்‌ பண்ணுவேன்‌ என்றும்‌ சொன்னார்‌. அவன்‌ புறப்பட்டு 
மம்ரே சமபூமிக்குப்‌ போய்‌, அங்கே கர்த்தருக்கு ஒரு பலிபீடத்தைக்‌ 
கட்டினான்‌ (ஆதி. 3:14-18). 


அந்நாள்களில்‌ கெதர்லாகோமேர்‌ என்னும்‌ இராஜாவும்‌ வேறு 
நான்கு இராஜாக்களும்‌ சேர்ந்து சோதோம்‌, கொமோரா என்னும்‌ 
தேசங்களையும்‌ கொள்ளையடித்து, ஜனங்களையும்‌ சிறைப்‌ பிடித்து 
போனார்கள்‌. லோத்தையும்‌, அவனுக்குள்ளவைகளையும்‌ கொண்டு 
போனார்கள்‌. ஆபிராம்‌ . இதைக்‌ . கேள்விப்பட்டு, தன்னுடைய 
ஆள்களைக்‌ கூட்டிக்கொண்டுபோய்‌ அவர்களை முறியடித்து, 
லோத்தையும்‌, அவனுக்குள்ளவைகளையும்‌ திருப்பிக்கொண்டு 
வந்தான்‌. அப்பொழுது உன்னதமான. தேவனுடைய 
ஆசாரியனாயிருந்த, சாலேமின்‌ இராஜாவாகிய மெல்கிசேதேக்கு 
ஆபிராமைச்‌ சந்தித்து அவனை ஆசீர்வதித்தான்‌. இவனுக்கு 
ஆபிராம்‌ எல்லாவற்றிலும்‌ தசமபாகம்‌ கொடுத்தான்‌ (ஆதி. 14:17-20). 


மறுபடியும்‌ கர்த்தர்‌ ஆபிராமுக்குத்‌ தரிசனமாகி உனக்கு ஒரு 
சுதந்தரவாளி பிறப்பானென்றும்‌ அவனுடைய சந்ததி நட்‌ சத்திரங்கள்‌ 
போல பலுகிப்‌ பெருகுமென்றும்‌, இந்தத்‌ தேசத்தை உன்‌ சந்ததிக்குக்‌ 
கொடுப்பேன்‌ என்றும்‌ சொன்னார்‌ (ஆதி. 15:1-2]. 


சாராய்‌ பிள்ளையில்லாதிருந்ததினிமித்தம்‌, தன்‌ பணிவிடைக்காரி 
யாகிய ஆகாரை ஆபிராமுக்குக்‌ கொடுத்தாள்‌. அவள்‌ இஸ்மவேல்‌ 
என்ற ஒரு பிள்ளையைப்‌ பெற்றாள்‌. சாராய்‌ ஆகார்‌ தன்னை 
அசட்டைப்‌ பண்ணினாளென்று கண்டு அவளை அனுப்பிவிடும்படி 
ஆபிராமுக்குச்‌ சொன்னபோது அவன்‌ அப்படிச்‌ செய்தான்‌. 


ஆபிராம்‌ தொண்ணூற்றொன்பது வயதானபோது, கர்த்தர்‌ 
அவனுக்குத்‌ தரிசனமாக, நீ திரளான ஜாதிகளுக்குத்‌ தகப்பனாவா 
னென்றும்‌, உன்பேர்‌ இனி ஆபிராம்‌ என்னப்படாமல்‌ ஆபிரகாம்‌ 
என்னப்படும்‌ என்றும்‌ சொன்னார்‌. அதோடு அவனோடு ஓர்‌ 
உடன்படிக்கை செய்து அதற்கு அடையாளமாக அவனுடைய 
சந்ததியில்‌ பிறக்கும்‌ ஆண்‌ பிள்ளைகள்‌ விருத்தசேதனம்‌ பண்ணப்பட 
வேண்டுமென்றும்‌ சொன்னார்‌ (ஆதி. 17:5-14ி. 

பின்னும்‌ தேவன்‌ ஆபிரகாமை நோக்கி, உன்‌ மனைவி இனி 
சாராள்‌ என்னப்படுவாள்‌ என்றும்‌, அவள்‌ ஒரு குமாரனைப்‌ 

பெறுவாள்‌, அவனுக்கு ஈசாக்கு என்று பேரிடுவாயாக என்றும்‌ 
சொன்னார்‌ (ஆதி. 17:15-22. 


பின்பு கர்த்தர்‌ மம்ரே சமபூமியில்‌ ஆபிரகாமுக்குத்‌ 
தரிசனமானார்‌. மூன்று புருஷர்‌ அவனிடம்‌ ' போனார்கள்‌. அவன்‌ 
அவர்களை ஏற்றுக்கொண்டு உபசரித்தான்‌. அப்பொழுது அவர்‌, 
ஓர்‌ உற்பவகாலத்‌ திட்டத்தில்‌ உன்னிடத்திற்கு வருவேன்‌, 
அப்பொழுது சாராளுக்கு ஒரு குமாரன்‌ இருப்பான்‌ என்று சொன்ன 
போது அவன்‌ நம்பவில்லை (ஆதி. 18:1-10. அவர்களில்‌ இரண்டு 
புருஷர்‌ சோதோம்‌ கொமோராவை அழிக்கும்படி புறப்பட்டுப்‌ 
போய்விட்டார்கள்‌. ஆனால்‌ கர்த்தரோ அவர்கள்‌ போனபின்‌ 
சோதோம்‌ கொமோராவின்‌ பாவம்‌ கொடிதாயிருப்பதினால்‌ 
அவர்களை அழிக்கப்‌ போவதாகக்‌ கூறினபோது, ஆபிரகாம்‌ அந்தத்‌ 
தேசங்களை அழிக்க வேண்டாமென்று விண்ணப்பம்‌ பண்ணவே 
அங்கே பத்து நீதிமான்களிருந்தால்‌ அழிப்பதில்லை என்று சொல்லிப்‌ 
போய்விட்டார்‌ (ஆதி. 18:23-83). பின்பு சோதோம்‌ கொமோரா 
அழிக்கப்பட்டது. ஆனாலும்‌ லோத்தும்‌ குடும்பத்தாரும்‌ 
தப்புவிக்கப்பட்டார்கள்‌ (ஆதி. 19:29). 


ஆபிரகாம்‌ அவ்விடம்‌ விட்டு கேராருக்குப்‌ போய்த்‌ தங்கினான்‌. 
அங்கேயும்‌ தன்‌ மனைவியைச்‌ சகோதரி என்று சொன்னதினிமித்தம்‌ 
தொந்தரவு உண்டாயிற்று. இதிலும்‌ கர்த்தர்‌ அவர்களைக்‌ காத்து 
வைத்தார்‌ (ஆதி. 20:1-18). 

ஆபிரகாம்‌ நூறு வயதாயிருக்கையில்‌ சாராள்‌ ஒரு குமாரனைப்‌ 
பெற்று, அவனுக்கு ஈசாக்கு என்று பேரிட்டார்கள்‌ (ஆதி. 21:1-7). 


பிள்ளை பால்‌ மறந்த நாளிலே ஆபிரகாம்‌ ஒரு பெரிய விருந்து 
பண்ணினான்‌. பின்‌ இஸ்மவேல்‌ ஈசாக்கைப்‌ பரியாசம்‌ 
பண்ணினதைச்‌ சாராள்‌ கண்டு, ஆகாரைரயும்‌, அவளுடைய 
மகனையும்‌ துரத்திவிடும்படி ஆபிரகாமுக்குச்‌ சொன்னாள்‌. 
ஆபிரகாம்‌ அப்படியே செய்தான்‌ (ஆதி. 21:8-2]. 

அக்காலத்தில்‌ அபிமெலேக்கு தன்‌ சேனாதிபதியோடு 
ஆபிரகாமைச்‌ சந்திக்கப்போன வேளையில்‌, இருவரும்‌ சமாதான 
உடன்படிக்கை செய்துகொண்டார்கள்‌. ஆபிரகாம்‌ பெயர்‌ 
செபாவிலே ஒரு தோப்பை உண்டாக்கி, சதாகாலமுள்ள தேவனாகிய 
கர்த்தருடைய நாமத்தை அவ்விடத்தில்‌ தொழுது கொண்டான்‌ (ஆதி. 
21:29-34). 
| இதன்பின்‌ ஆபிரகாமுக்குப்‌ பெரிய சோதனை வந்தது. கர்த்தர்‌ 
| அவனை நோக்கி ஈசாக்கைப்‌ பலியிடும்படி சொன்னார்‌. அவன்‌ 
ஒழ்ப்படிந்து மோரியா மலைக்குப்‌ போய்‌, அங்கே ஈசாக்கை வெட்டக்‌ 
கத்தியை எடுத்தபோது, தேவதூதன்‌ அவனைத்தடை பண்ணி, ஓர்‌ 

ஆட்டுக்‌ கடாவைக்‌ காட்டினார்‌. ஆபிரகாம்‌ அந்தக்‌ கடாவை 
பலியிட்டு, அந்த இடத்துக்கு “யேகோவாயீரே” என்று பேரிட்டான்‌ 
(ஆதி. 22:1-14). 


இதினிமித்தம்‌ கர்த்தர்‌ தமது உடன்படிக்கையை மறுபடியும்‌ 
ஸ்திரப்படுத்தினார்‌ (ஆதி. 22:15-20). 


சாராள்‌ நூற்றிருபத்தேழு வயதாயிருக்கையில்‌ எபிரோனில்‌ 
மரித்தாள்‌. ஆபிரகாம்‌ மக்பேலா என்னும்‌ பூமியைக்‌ கிரயத்துக்கு 
வாங்கி அங்கிருந்த குகையில்‌ அவளை அடக்கம்‌ பண்ணி னான்‌ 


(ஆதி. 23:1-20). 


ஆபிரகாம்‌ முதிர்ந்தவனாகி, தன்‌ குமாரனுக்கு ஒரு மனைவியை 
தன்‌ ஜனத்துக்குள்ளிருந்து எடுக்கும்படி, தன்‌ ஊழியக்காரனை 
அனுப்பினான்‌. அவன்‌ ஆரானுக்குப்போய்‌ ஆபிரகாமுக்கு 
இனத்தாளாகிய ரெயெக்காளை ஈசாக்குக்கு மனைவியாகக்‌ 
கூட்டிக்கொண்டு வந்தான்‌ (ஆதி. 24:1-67). 


ஆபிரகாம்‌ கேத்தூராள்‌ என்னும்‌ ஒரு ஸ்திரீயையும்‌ விவாகம்‌ 
பண்ணியிருந்தான்‌. அவளுக்கு ஆறு பிள்ளைகள்‌ பிறந்தனர்‌. 
ஆபிரகாம்‌ தனக்கு உண்டான யாவையும்‌ ஈசாக்குக்குக்‌ கொடுத்தான்‌. 
மறுமனையாட்டிகளின்‌ பிள்ளை களுக்கு நன்கொடைகள்‌ கொடுத்து, 
கழ்‌ தேசத்துக்கு அனுப்பிவிட்டான்‌ (ஆதி. 25:10). 

ஆபிரகாம்‌ நூற்று எழுபத்‌ தைந்து வயதில்‌ மரித்து மக்பேலாவில்‌ 
அடக்கம்பண்ணப்‌ பட்டான்‌ (அதி. 25:7-10). 


ஆபிரகாமுடைய விசேஷ குணம்‌, அவனுக்கிருந்த விசுவாசமே. 
விசுவாசிகளின்‌ பிதாவென்றும்‌, தேவனுடைய சிநேதெனென்றும்‌ 
அழைக்கப்படுகிறான்‌. 


அவன்‌ கர்த்தரால்‌ அழைக்கப்பட்டபோது, போகும்‌ இடம்‌ 
இன்னதென்று அறியாமல்‌, விசுவாசத்தினால்‌ புறப்பட்டுப்போனான்‌. 
வாக்குத்தத்தம்‌ பண்ணப்பட்ட தேசத்திலே விசுவாசத்தினால்‌ 
பரதேசியைப்போல சஞ்சரித்தான்‌. சோதிக்கப்பட்டபோது, 
விசுவாசத்தினாலே ஈசாக்கைப்‌ பலியாக ஒப்புக்கொடுத்தான்‌ (எபி. 
11:8,9,19). 


“இஸ்ரவேலரின்‌ முற்பிதா' என்ற கனம்‌ ஆபிரகாமுக்குரியது (அப்‌. 
19:29. லேவி கோத்திரத்தாரும்‌ ஆபிரகாமின்‌ சந்ததியார்‌ (எபி. 7:9. 
மேசியாவின்‌ முற்பிதாவும்‌ ஆபிரகாமே (மத்‌. 1:]. 

ஆபிரகாம்‌ கர்த்தரிடம்‌ பெற்ற ஆணை, உடன்படிக்கை, 
வாக்குத்தத்தம்‌, ஆசீர்வாதம்‌ ஆகியவைகளின்‌ உரிமை 
விசுவாசத்தினால்‌ அவனுடைய பிள்ளைகளாவோர்‌ எல்லாருக்கும்‌ 

(ஆதி. 25:12-109. ஏசா இவனுடைய குமாரத்தியாகிய மகலாத்தை 
விவாகம்‌ செய்தான்‌ (ஆதி. 28:9). “பஸ்மாத்‌' என்று ஆதி. 36:3இல்‌ 
குறித்துள்ளது. 

இவனும்‌ ஈசாக்கும்‌ தங்கள்‌ தகப்பனை அடக்கம்‌ பண்ணி 
னார்கள்‌. இஸ்மவேல்‌ நூற்று முப்பத்தேழு வயதில்‌ மரித்தான்‌ (ஆதி. 
25:9, 17). 

மோசேயின்‌ நியாயப்‌ பிரமாணத்தைக்‌ கைக்கொண்டால்‌ தான்‌ 
இரட்சிப்பு உண்டென்றவர்களையும்‌, விசுவாசத்தினாலே இரட்சிப்பு 
வரும்‌ என்றவர்களையும்‌ பவுல்‌, கலா. 4:21-28இல்‌ ஆகாருக்கும்‌, 
.சாராளுக்கும்‌ ஒப்பிடுகிறான்‌. மாம்சத்தின்படி பிறந்த இஸ்மவேல்‌ 
அடிமையின்‌ பிள்ளை. இவன்‌ ஆபிரகாமின்‌ பிள்ளையாயிருந்தும்‌, 
மாம்சத்தின்படி பிறந்தவனானதால்‌, புறம்பே தள்ளப்பட்டான்‌. 
அதுபோலவே நியாயப்பிரமாணத்தைக்‌ கைக்கொள்ள வேண்டு 
மென்கிறவர்கள்‌, அடிமைத்தனத்திலிருக்கிறார்கள்‌ என்று பவுல்‌ 
கூறுகிறான்‌. 

2. நெத்தானியாவின்‌ மகன்‌; தாவீதின்‌ இராஜ குடும்பத்தைச்‌ 
சேர்ந்தவன்‌. 

எருசலேம்‌ அழிக்கப்பட்ட பின்‌ நெபுகாத்நேச்சார்‌ அகிக்காமின்‌ 
குமாரனாகிய கெதலியாவை அதிகாரியாக நியமித்தான்‌. 
அப்பொழுது இஸ்மவேலும்‌ வேறு ஆள்களும்‌, அவனிடம்‌ வந்த 
வேளையில்‌, அவன்‌ இவர்களுக்குப்‌ பாபிலோன்‌ இராஜாவைச்‌ 
சேவிக்கும்படி சொன்னதினிமித்தம்‌ அவனைக்‌ கொன்றார்கள்‌ (2 
இரா. 25:22-26; எரே. 40;7-19. 

இதினிமித்தம்‌ யோகனானும்‌, வேறு ஆள்களும்‌ சேர்ந்து 
இஸ்மவேலோடு யுத்தம்‌ பண்ணப்போன வேளையில்‌ அவன்‌ தப்பிக்‌ 
கொண்டான்‌ (எரே. 41:1-19). 

3. பென்யமீன்‌ கோத்திரத்து சவுலின்‌ சந்ததியான ஆத்சேலின்‌ 
குமாரன்‌ (1 நாளா. 8:39). 

4, யோவாசை இராஜாவாக்க யோய்தாவுக்கு உதவியாயிருந்த 
நூற்றுக்கதிபதியாகெ இஸ்மவேல்‌ (2 நாளா. 23:]. 

5. அந்நிய ஸ்திரீயை விவாகம்‌ செய்தபின்‌ தள்ளிவிட்ட ஒரு 
ஆசாரியன்‌ (எஸ்றா. 10:29). 

6. செபதியா இஸ்மவேலின்‌ குமாரன்‌ (2 நாளா. 19:1]. 


இஸ்மவேலர்‌ 


இஸ்மவேலுக்கு பன்னிரண்டு புத்திரரிருந்தார்கள்‌. அவர்களுடைய 
சந்ததியார்‌ இஸ்மவேலர்‌. ஆனாலும்‌ இந்தச்‌ சொல்‌ வேறு 

ஜாதியாரையும்‌ சேர்க்கிறது (ஆதி. 37:28, 36). மீதியானியரும்‌, 
அமலேக்கியரும்‌, சகல கிழக்கத்திப்‌ புத்திரரும்‌ இவர்களைச்‌ 
சேர்ந்தவர்கள்‌ (நியா. 7:12. 


இஸ்ரவேல்‌ (181861) 
(கர்த்தர்‌ போராடுகிறார்‌) 

யாக்கோபு பெனியேலில்‌ ஒரு தேவ மனுஷனோடு வாதாடின 
போது, அவனுக்கு இப்பெயர்‌ கொடுக்கப்பட்டது (ஆதி. 32:29). பின்பு 
அவன்‌ பதான்‌ அராமிலிருந்து வந்த பின்பு, மறுபடியும்‌ தேவன்‌ 
அவனுக்குத்‌ தரிசனமாக, அவனை ஆசீர்வதித்து 'இஸ்ரவேல்‌' என்று 
'பேரிட்டார்‌ (ஆதி. 35:10). 

அதன்பின்‌ அவனுக்கு இஸ்ரவேல்‌ என்றும்‌, அவன்‌ சந்ததியாருக்கு 
இஸ்ரவேல்‌ புத்திரர்‌” என்றும்‌ பெயர்‌ வழங்கிற்று (ஆதி. 32:32; 34:7; 
49:10). 

ஆனாலும்‌ எகிப்திலிருந்து கி.மு. 1491இல்‌ புறப்பட்ட பின்பே 
அவர்கள்‌ ஒரு ஜாதியாக மதிக்கப்பட்டு, 'எபிரெயர்‌' என்று 
அழைக்கப்பட்டார்கள்‌. எபிரெயர்‌ என்பதின்‌ அர்த்தம்‌ அக்கரையார்‌. 
ஆபிராம்‌ ஐப்பிராத்து நதியைக்‌ கடந்து வந்தபடியால்‌, அந்தப்‌ பெயர்‌ 
ஏற்பட்டிருக்கலாம்‌. 

யாக்கோபின்‌ குமாரர்‌ கானான்‌ தேசத்திலிருந்த காலத்தில்‌ பெரிய 
பஞ்சம்‌ உண்டாயிற்று. அக்காலத்தில்‌ யாக்கோபின்‌ ஒரு மகனாகிய 
யோசேப்பு எகிப்து தேசத்தில்‌ மேலான நிலைமையிலிருந்தான்‌. 
அவன்‌ அவர்களை அழைத்ததினால்‌ அங்கே போய்‌ குடியேறி 
னார்கள்‌ (மு. 1700. 


யோசேப்பு கி.மு. 1685இல்‌ மரித்தபின்‌ எகிப்து இராஜாக்கள்‌, 
இந்த ஜனங்களைக்‌ கொடூரமாய்‌ நடத்தினார்கள்‌. அவர்களின்‌ 
கூக்குரலைத்‌ தேவன்‌ கேட்டு, மோசேயை அனுப்பி, அவன்மூலம்‌ 
அவர்களை விடுவித்தார்‌. மோசே எகிப்துக்குப்போய்‌, 
பார்வோனோடு பேசி, அற்புதங்களைச்‌ செய்து, உத்தரவு பெற்று, 
ஜனங்களைக்‌ கூட்டிக்‌ கொண்டு போனான்‌. 


நானூற்று முப்பது வருட அடிமைத்தனத்தின்‌ பின்‌ ஜனங்கள்‌ 
எகிப்திலிருந்து கி.மு. 1491-இல்‌ புறப்பட்டார்கள்‌. மோசே 
அவர்களுக்குத்‌ தலைவனாயிருந்தான்‌. 

அவன்‌ அவர்களை வழிநடத்தி சிவந்த சமுத்திரத்தைக்‌ கடந்து 
சீனாய்‌ மலையடிவாரத்துக்குக்‌ கொண்டு போனான்‌. அங்கே, தேவன்‌ 
அவர்களுக்குப்‌ பிரசன்னமாகி, தம்மை வெளிப்படுத்தி கைக்கொள்ள 
வேண்டிய கற்பனைகளைக்‌ கொடுத்து, அவர்களைக்‌ கானான்‌ 
தேசத்துக்குக்‌ கொண்டு போவதாகச்‌ சொன்னார்‌ ட.மு. 149). 

சிரியா இராஜா இஸ்ரவேலரோடு கூடி, யூதா இராஜாவாகிய 
ஆகாசுக்கு விரோதமாய்‌ வந்தபோது அவன்‌ கலங்கினான்‌. 
அப்பொழுது கர்த்தர்‌ ஏசாயா தீர்க்கதரிசியை அவனிடம்‌ 
அனுப்பினார்‌, 

ஏசாயா ஆகாசிடம்போய்‌, “கர்த்தர்‌ உனக்கு உதவி செய்வார்‌. நீ 
பயப்பட வேண்டியதில்லை. நீ நம்பாவிட்டால்‌ ஒரு அடையாளத்தை 
வேண்டிக்கொள்‌” என்றான்‌. ஆகாஸ்‌ கேட்கமாட்டேன்‌ என்றபோது 
ஏசாயா, “ஆண்டவர்‌ தாமே ஒரு அடையாளத்தைக்‌ கொடுப்பார்‌. 
ஒரு கன்னிகை கர்ப்பவதியாகி ஒரு குமாரனைப்‌ பெறுவாள்‌, அவருக்கு 
இம்மானுவேல்‌ என்று பேரிடுவாள்‌” என்றான்‌ (ஏசாயா. 7:14). 

ஆகாஸ்‌ அசீரியரின்‌ உதவியில்‌ நம்பிக்கை வைத்திருந்தான்‌. ஏசாயா, 
அ_ரியரிலிருந்தல்ல, கர்த்தரிடத்திலிருந்தே உதவி வரும்‌ என்று 
அவனுக்குச்‌ சொன்னான்‌. 

ஏசாயா. 7:15,16இல்‌ சொல்லப்பட்டவை அகாசுக்கு மீட்பு வரும்‌ 
காலத்தை உவமானமாய்க்‌ குறிக்கிறது. ஆனால்‌ இம்மானுவேலின்‌ - 
அடையாளத்தை அவன்‌ ஏற்றுக்கொள்ளாததினால்‌, அது அவனுக்‌ 
கல்ல, பின்‌ சந்ததியாருக்கே உபயோகமாயிற்று. 


இயேசு கிறிஸ்து (625 Christ) 
(இரட்சிக்கிறவர்‌) 

1. பெயர்‌ : 

நமது கர்த்தரின்‌ சொந்தப்‌ பெயர்‌ இயேசு. இது “யோசுவா” 
என்பதின்‌ கிரேக்கச்‌ சொல்‌. இதின்‌ அர்த்தம்‌ “இரட்சகர்‌” (மத்‌. 1:2). 

இறிஸ்து என்பது “ அபிஷேகம்‌ பண்ணப்பட்டவர்‌.” இவரே 
வரப்போகிற மேசியா என்பதைக்‌ குறிக்கும்படி “இயேசு கிறிஸ்து” 
என்ற பெயர்‌ கொடுக்கப்பட்டது. 
2. பிறந்த தேதி : 

ரோம பஞ்சாங்கத்தின்படி இயேசு 754ஆம்‌ வருடம்‌ பிறந்தார்‌. 
அது இ.பி. 1ஆம்‌ வருடம்‌ என்று கணக்டைப்பட்டது. பின்பு மகா 
ஏரோது மரித்த நாளோடு ஒத்துக்‌ கணக்குப்‌ பார்த்து, நமது இரட்சகர்‌, 
கி.மு. 4ஆம்‌ வருடம்‌ பிறந்தார்‌ எனத்‌ தீர்மானித்துள்ளது. 
3. இராஜாங்க நிலை : 

அக்காலத்தில்‌ இஸ்ரவேலர்‌ நிம்மதியற்ற நிலையிலிருந்தார்கள்‌. 
சிறையிருப்பின்‌ பின்‌ பெர்சியர்‌, இரேக்கர்‌, எகிப்தியர்‌, சீரியர்‌ முதலிய 
புறஜாதிகளால்‌ ஆளப்பட்டார்கள்‌. பின்னர்‌ மக்கபேயரின்‌ காலத்தில்‌, 
ஒரு நூற்றாண்டுவரை சுயாதீனம்‌ பெற்றிருந்தார்கள்‌. ஆனாலும்‌ கிமு. 

அறுபதிலிருந்து ரோம ஆதனத்துக்குள்ளானார்கள்‌. ரோமர்‌ 
பலஸ்தீனாவைச்‌ சீரியாவோடு சேர்த்து, ஒரு மாகாணமாக அரசாட்சி 
செய்தனர்‌. 


ட அக்காலத்தில்‌ பலஸ்தீனாவில்‌ பரிசேயர்‌, சதுசேயர்‌, ஏரோதியர்‌, 
செலோத்தியர்‌ என பலவித மார்க்க கட்சிகள்‌ இருந்தன. பரிசேயர்‌ 
அரசாங்கக்‌ காரியங்களில்‌ தலையிட விரும்பாதவர்கள்‌. சதுசேயர்‌ 
ரோம ஆளுகைக்குக்‌ 8ழ்ப்பட்டிருக்க சம்மதமானவர்கள்‌. ஏரோதியர்‌ 
ரோம அரசாட்சிக்குச்‌ சார்பானவர்கள்‌. செலோத்தியர்‌ ரோம 
ஆளுகைக்கு விரோதமானவர்கள்‌. 


ப்படியிருந்த காலத்‌ லேயே யேசுவானவர்‌ உலகத்தில்‌ 
டியருந த 
அவதரித்தார்‌. 


4. சமயத்திற்குரிய நிலை : 


அக்காலத்தில்‌ யூதருடைய மார்க்கநிலை அதிக குறைவான 
தாயிருந்தது. சடங்காச்சாரங்களே முக்கியமாகக்‌ கவனிக்கப்பட்டன. 
பரிசேயர்‌, சதுசேயர்‌ என இரு கட்சியார்‌ அதிகாரம்‌ செலுத்தி 
வந்தார்கள்‌. இவர்களில்‌ பரிசேயருக்கு அதிக செல்வாக்கிருந்தது. 
ஆனால்‌ அவர்கள்‌ தேவ வசனத்துக்கு மேலாக 
பாரம்பரியங்களையும்‌, தங்கள்‌ போதனைகளையும்‌ அனுசரித்தார்கள்‌. 
சதுசேயரோ அப்படிப்பட்ட போதனைகளை ஏற்றுக்கொள்ளாமல்‌, 
மார்க்க விஷயங்களைப்‌ . பார்க்கிலும்‌ அரசாங்க விஷயங்களில்‌ 
தலையிட்டார்‌ கள்‌. சனதரின்‌ (கேர) சங்கம்‌ அவர்கள்‌ 
கைக்குள்ளிருந்தது. தங்களுக்குச்‌ சார்பானவர்களை அதன்‌ 
அங்கத்தினர்களாக்கி னார்கள்‌. 


யோவான்‌ ஸ்நானன்‌ இந்த இரு பகுதியாரையும்‌ கண்டித்தான்‌. 
இயேசு, அவர்கள்‌ போதனைகளைப்‌ பற்றி எச்சரிக்கையாயிருக்கும்‌ 
படி சொன்னார்‌ (மத்‌. 3:7; 16:0. எப்படியானாலும்‌ பொதுவான 
ஜனங்கள்‌ தேவபக்தியைத்‌ தேடினார்கள்‌. அப்படிப்பட்டவர்களுக்கே 
சுவிசேஷமும்‌ ஏற்றது. 


5. இயேசுவின்‌ பிறப்பும்‌ சிறு பிராயமும்‌ : 


அவருடைய பிறப்பு அற்புதமானது. தேவனால்‌ முன்னறி 
விக்கப்பட்டபடி, அவர்‌ பரிசுத்த ஆவியினால்‌ உற்பவித்தார்‌. 
இதைப்பற்றிய காரியங்கள்‌ வேதாகமத்தில்‌ விவரமாய்க்‌ குறித்துள்ளன 
(மத்‌. அதி. 1,2; லூக்கா .1:26-35; 2:1-89). அவருடைய சந்தான வழியை 
மத்தேயு ஆபிரகாமிலிருந்தும்‌, லூக்கா ஆதாமிலிருந்தும்‌ தொடர்ந்து 
எழுதியிருக்கிறார்கள்‌. 

முதலியவைகளைக்‌ கொண்டுவந்து, இருவரும்‌ சரீரத்தை இறக்கி, 
சுகந்த வர்க்கங்களுடன்‌ சீலைகளில்‌ சுற்றி, ஒரு புதிய கல்லறையில்‌ 
இயேசுவை வைத்தார்கள்‌ (யோவான்‌. 19:38-42). கல்லறை வாசலில்‌ 
ஒரு பெரிய கல்லைப்‌ புரட்டிவைத்தார்கள்‌. பின்பு பிரதான 
ஆசாரியர்‌, பிலாத்துவின்‌ உத்தரவோடு கல்லுக்கு முத்திரை போட்டு, 
காவல்வைத்து கல்லறையைப்‌ பத்திரப்படுத்தினார்கள்‌ (மத்‌. 27:60-60). 


அதிலும்‌ இயேசு மூன்றாம்‌ நாள்‌ உயிர்த்தெழுந்தார்‌. அதற்குப்‌ 
பின்பு நாற்பது நாள்கள்‌ உலகத்திலிருந்து அநேகருக்குத்‌ 
தரிசனமானார்‌. பின்பு அவர்‌ உயிரோடெழுந்ததைக்‌ குறித்து 
தங்களுடனேகூட சாட்சியாக ஒருவன்‌ ஏற்படுத்தப்பட வேண்டும்‌ 
என்று பேதுரு சொன்னபோது யூதாஸ்காரியோத்துக்காக மற்றொரு 
அப்போஸ்தலனைத்‌ தெரிந்தெடுத்தார்கள்‌. (அப்‌. 1:23). 


இயேசு நாற்பது நாளளவும்‌ அப்போஸ்தலருக்குத்‌ தரிசனமாக, 
எல்லாரையும்‌ ஓரிடத்தில்‌ கூடி வரச்‌ செய்து, பரிசுத்தாவியால்‌ 
அவர்கள்‌ ஞானஸ்நானம்‌ பெறும்வரை எருசலேமில்‌ காத்துக்‌: 
கொண்டிருக்கும்படியும்‌, அதற்குப்‌ பின்‌ அவர்கள்‌ பெலனடைந்து 
பூமியின்‌ கடைசி பரியந்தம்‌ தனக்குச்‌ சாட்சிகளாயிருப்பார்க 
ளென்றும்‌ சொன்னார்‌. பின்பு அவர்கள்‌ பார்த்துக்கொண்டிருக்‌ 
கையில்‌ உயர எடுத்துக்கொள்ளப்பட்டார்‌. அப்பொழுது இரண்டு 
தேவ தூதர்கள்‌ அவர்களருகே நின்று இந்த இயேசுவானவர்‌ 
மறுபடியும்‌ வருவார்‌ என்றார்கள்‌. (அப்‌. 1:9-1). உலகத்திலுள்ள கிறிஸ்த 
வர்களெல்லாரும்‌ அவருடைய வருகையை எதிர்பார்த்துக்‌ 
கொண்டிருக்கிறார்கள்‌. 


இயேசு உயிர்த்தெழுந்த ஐம்பதாவது நாளில்‌ அவருடைய 
சஷனாகிய பேதுரு பகிரங்கமாய்‌ இயேசுவே மேசியாவென்று 
பிரசங்கித்தபோது மூவாயிரம்‌ பேர்‌ குணப்பட்டார்கள்‌ (அப்‌. 2:4]. 


கிறிஸ்து மேசியாவென்று ஏற்றுக்கொள்ளாதிருந்த யூதனாகிய 
பவுல்‌, இயேசுவைத்‌ தரிசித்தபோது, குணப்பட்டு அந்த உண்மையைப்‌ 
பிரசங்கித்த பின்‌ அதற்காக இரத்தசாட்சியாக மரித்தான்‌. 


இயேசுவின்‌ போதனையின்‌ மூலாதாரம்‌ 
தேவனை உலகத்திற்கு வெளிப்படுத்துவதற்கே அவர்‌ வந்தார்‌. 
தேவனுடைய ஒரே பேரானவரே பிதாவை வெளிப்படுத்தினார்‌ 
(யோவான்‌. 1:14-18). 
தேவனுடைய பிள்ளைகளாவதற்கு மறுபடியும்‌ பிறத்தல்‌ அவசியம்‌ 
என்று போதித்தார்‌ (யோவான்‌. 3:3). 

இயேசு தேவனுடைய இராஜ்யத்தைப்‌ பற்றிப்‌ போதித்து, அது 
ஆவிக்கடுத்ததென்றும்‌ குறித்தார்‌ (மத்‌. 15:24; மாற்கு. 4:11 லூக்கா. 
14:15; யோவான்‌. 19:33-377. 

அவர்‌ பரலோக இராஜ்யம்‌ சமீபித்திருக்கிறதென்று 
பிரசங்கித்ததிலிருந்து ஆவிக்குரிய பரலோக இராஜ்யம்‌ சீக்கிரம்‌ 
பூமியில்‌ ஸ்தாபிக்கப்படுமென்றும்‌, அதின்பின்‌ எழுத்தின்படியுள்ள 
பரலோக இராஜ்யம்‌ ஸ்தாபிக்கப்படுமென்றும்‌ தெரியக்டெக்றெது 
(மத்‌. 4:17; மாற்கு. 1:14). 


உலகத்தின்‌ இராஜ்யங்கள்‌ நம்முடைய கர்த்தருக்கும்‌, அவருடைய 
கிறிஸ்துவுக்குமுரிய இராஜ்யங்களாயின. அவர்‌ சதா காலங்களிலும்‌ 
இராஜ்யபாரம்பண்ணுவார்‌, என்னும்‌ கெம்பீர சத்தங்கள்‌ வானத்தில்‌ 
உண்டாயின (வெளி. 11:19). 


இரட்சகர்‌ (Saviour) 


இரட்சகர்‌ என்பது இரட்சிக்கிறவர்‌ எனப்படும்‌. எவ்வித தீங்கிலும்‌ 
இக்கட்டிலுமிருந்து இரட்சிக்கிறவனை “இரட்சகன்‌” என்று 
சொல்லலாம்‌. கர்த்தர்‌ ஒத்னியேல்‌ என்னும்‌ ஓர்‌ இரட்சகனை 
எழும்பப்பண்ணினார்‌ (நியா. 3:9). 

பழைய ஏற்பாட்டில்‌ தேவனை “இரட்சகர்‌' என்று அநேக 
இடங்களில்‌ குறித்துள்ளது (சங்‌. 106:22; ஏசாயா. 43:8; 45:15 63:8; 
எரே. 14:8; ஓசியா 18:4). ஆனால்‌ இந்தப்‌ பதம்‌ உலகத்தைப்‌ 
பாவத்திலிருந்து மீட்கும்படி மரித்த கர்த்தராகிய இயேசு 
இறிஸ்துவையே முக்கியமாய்க்‌ குறிக்கிறது (மத்‌. 1:21; லூக்கா. 2:1]. 

மனுஷ ஜாதி அவருடைய பாவ நிவாரண பலியை 
விசுவாசிப்பதால்‌, பாவத்தினால்‌ வரும்‌ தண்டனையிலிருந்து 
மீட்படையக்‌ கூடும்‌ (ரோமர்‌. 5:8-12; 1 தீமோ. 1:15). “நம்மை 
அக்கிரமங்களிலிருந்து மீட்டுக்கொள்ள அவர்‌ நமக்காகத்‌ தம்மைத்‌ 
தாமே பலியாக ஒப்புக்‌ கொடுத்தார்‌” (தத்து 2:14; எபி. 7:29). “அவர்‌ 
மரணத்தைப்‌ பரிகரித்து, ஜீவனையும்‌, அழியாமையையும்‌ 
சுவிசேஷத்தினாலே வெளியரங்கமாக்கினார்‌” (2 தீமோ. 1:10). உலகம்‌ 
கெட்டழிந்து போகாமல்‌ அதை இரட்சித்து, அவரை விசுவாசிக்கிற 
ஒவ்வொருவருக்கும்‌ நித்திய ஜீவனை அளிக்கிறார்‌ (யோவான்‌. 3:10). 

“கர்த்தர்‌ என்‌ இரட்சகருமானவர்‌'' என்று தாவீது கூறுகிறான்‌ 
(2 சாமு. 22:2). இஸ்ரவேல்‌ தங்கள்‌ இரட்சகரான தேவனை 
மறந்தார்கள்‌ (சங்‌. 106:23). 

பழைய ஏற்பாட்டில்‌ அநேக தடவைகளில்‌ தேவனாகிய கர்த்தரே 
இரட்சகர்‌ என்று விபரமாய்க்‌ கூறப்பட்டுள்ளது (ஏசாயா. 43:38; 45:15; 
60:16; எரே. 14:8; ஓசியா. 15:4. 

புதிய ஏற்பாட்டிலும்‌ இந்த விஷயம்‌ வெளிப்படையாய்க்‌ 
குறிக்கப்பட்டுள்ளது. என்‌ ஆவி என்‌ இரட்சகராகிய தேவனில்‌ களி 
கூறுகிறது (லூக்கா. 1:47; 1 தீமோ. 1:1; 2:8; 4:10; தீத்து 1:4; 2:9; 3:4; 2 
பேதுரு. 1:1; யூதா. 2:9. 

இயேசு கிறிஸ்துவே அந்த இரட்சகர்‌ என்று வலியுறுத்தியுள்ளது 
(அப்‌. 18:23; எபே. 5:23; 2 தமோ. 1:10; தீத்து 1:4; 2:13). 

தேவதூதன்‌ யோசேப்பை நோக்கி “அவருக்கு இயேசு என்று 
பேரிடுவாயாக, ஏனெனில்‌ அவர்‌ தமது ஜனங்களின்‌ பாவங்களை 
நீக்கி, அவர்களை இரட்சிப்பார்‌” என்றான்‌ (மத்‌. 1:2]. 

“கர்த்தராகிய கிறிஸ்து என்னும்‌ இரட்சகர்‌ உங்களுக்குத்‌ தாவீதின்‌ 
ஊரிலே பிறந்திருக்கிறார்‌,” என்று தூதன்‌ மேய்ப்பருக்குச்‌ சொன்னான்‌ 
(லூக்கா. . 2:1]. 

“அவர்‌ மெய்யாய்க்‌ கிறிஸ்துவாகிய உலக இரட்சகர்‌ என்று 
அறிந்து விசுவாசிக்கிறோம்‌'' என்று சமாரியர்‌ அறிக்கை 
பண்ணினார்கள்‌ (யோவான்‌. 4:42). 


மனுஷனுடைய பாவத்தினிமித்தம்‌, அவன்மேல்‌ வந்த 
தண்டனையை நிவிர்த்தி செய்வதற்காக, தேவன்‌ தாமே தமது ஒரே 
பேரான குமாரனைக்‌ கிருபாதார பலியாக ஒப்புக்கொடுத்ததினால்‌, 
பாவியாகிய மனுஷனுக்கு இரட்சிப்பு உண்டு (யோவான்‌. 3:10). 

“நாம்‌ இரட்சிக்கப்படும்படிக்கு, வானத்தின்‌ கழெங்கும்‌ 
மனுஷர்களுக்குள்ளே அவருடைய நாமமேயல்லாமல்‌ வேறொரு 
நாமம்‌ கட்டளையிடப்படவுமில்லை” (அப்‌. 4:12). 


இராயன்‌ (Caesar) 


இது ஜுலியன்‌ குடும்பத்தாருடைய குடும்பப்‌ பெயர்‌. பேர்‌ பெற்ற 
காயஸ்‌ ஜுலியஸ்‌ இராயன்‌ (08108 Jய/ரப5 Caesar) என்பவனின்‌ பின்‌ 
அகுஸ்து (Aயதஜமர்ம5) இந்தப்‌ பெயரை, உத்தியோகத்துக்கடுத்த பெயராக 
வைத்துக்கொண்டான்‌. அதன்படி இருநூறு வருஷ காலமாய்‌ 
ரோமாபுரியில்‌ இராஜ்யபாரம்‌ பண்ணின எல்லாருக்கும்‌. இந்தப்‌ 
பெயர்‌ வழங்கிற்று. 

புதிய ஏற்பாட்டு காலத்தில்‌ பதினோரு இராயர்‌ இருந்து, 
அவர்களில்‌ நான்குபேர்‌ மாத்திரம்‌ பெயரிடப்பட்டுள்ளனர்‌. 

1. அகுஸ்து இராயன்‌ (கி.மு. 31 - கி.பி. 14. 

இவன்‌ உலகமெங்கும்‌ குடி மதிப்பு எழுதப்படவேண்டுமென்று 
கட்டளை பிறப்பித்தான்‌ (லூக்கா. 2:1). யோசேப்பும்‌ மரியாளும்‌, 
தாவீதின்‌ சந்ததியாராயிருந்ததினாலும்‌, குடிமதிப்பு எழுதப்படும்‌ 

படிக்கு எல்லாரும்‌ தங்கள்‌ தங்கள்‌ பட்டணங்களுக்குப்‌ போக 
- வேண்டியதாயிருந்ததினாலும்‌, இவர்கள்‌ பெத்லகேமுக்குப்‌ போக 
நேரிட்டது. இவ்விதமாய்‌ “இஸ்ரவேலை ஆளப்போகிறவர்‌ 
பெத்லகேமிலிருந்து வருவார்‌” என்று மீகா சொன்ன தர்க்கதரிசனம்‌ 
(மீகர. 5:2) நிறைவேறிற்று. 

2. திபேரியு இராயன்‌ (கி.பி. 14:87). 


வெனுடைய பதினைந்தாம்‌ வருடத்தில்‌ யோவான்‌ ஸ்நானன்‌ 
தன்‌ ஊழியத்தைச்‌ செய்யத்‌ துவங்கினான்‌ (லூக்கா. 3:12). திபேரியு 
அகுஸ்துவின்‌ சுவிகார புத்திரனும்‌, மருமகனுமாயிருந்து அவனுக்குப்‌ 
பின்‌ இராயனானான்‌. 

3. கிலவுதியு இராயன்‌ (இ.பி. 41-559. 


இவனுடைய நாள்களில்‌, அகபு தீர்க்கதரிசனமாய்‌ உரைத்த 
கொடிய பஞ்சம்‌ உண்டாயிற்று (அப்‌. 11:28). வரிசையின்படி இவன்‌ 
நான்காம்‌ இராயன்‌. 


இவனே, யூதர்‌ ரோமாபுரியிலிருந்து போக வேண்டுமென்று 
கட்டளை பிறப்பித்தவன்‌. இதினிமித்தம்‌ ஆக்கில்லாவும்‌, 
பிரிஸ்கில்லாவும்‌ போகவேண்டி வந்தது (அப்‌. 18:2). 

4. நேரோ இராயன்‌ (இ.பி. 54-68). 


(அப்‌. 25:25; பிலி. 4:22) இந்த வசனங்களில்‌ குறித்துள்ள இராயன்‌ 
இவனே. இவன்‌ இலெவுதியுவின்‌ சுவிகாரபுத்திரன்‌. தன்‌ சகோதர 
முறையான பிறிற்றானிகஸ்‌ (Brர்கரய5) என்பவனை நஞ்சு கொடுத்து 
கொன்றுப்போட்டு இவன்‌ இராஜ பட்டத்துக்கு வந்தான்‌. 

- ரோமாபுரிக்கு நெருப்பு வைத்தவன்‌ இவனென்று சொல்லப்‌ 
படுகிறது. பவுல்‌, இராயருக்கு அபயமிடுகிறேன்‌ என்றதும்‌, 
ரோமாபுரிக்குப்‌ போய்‌ தனக்காக பரிந்து பேசினதும்‌, “சிங்கத்தின்‌ 
வாயிலிருந்தும்‌ நான்‌ இரட்சிக்கப்பட்டேன்‌” என்று சொன்னதும்‌ 
இவனைக்‌ குறிக்கிறது (அப்‌. 25:1; 12, 21; 2 தீமோ. 4:17. 


இல்க்கியா (Hilkiah) 
(கர்த்தர்‌ என்‌ காவல்‌) 
இவன்‌ யோசியா இராஜாவின்‌ நாள்களிலிருந்த பிரதான 
ஆசாரியன்‌. கர்த்தருடைய ஆலயத்தைப்‌ பழுது பார்த்த சமயத்தில்‌, 
_ நியாயப்பிரமாண புத்தகத்தை இவன்‌ கண்டெடுத்துச்‌ 
சம்பிரதியாகிய சாப்பானிடம்‌ கொடுத்தான்‌. 


இராஜா அந்தப்‌ புத்தகத்தின்‌ வார்த்தைகளைக்‌ கேட்டபோது, 
கர்த்தருடைய சித்தத்தை அறியும்படி இல்க்கியாவையும்‌, வேறு 

யோவான்‌ மேலும்‌ அவரை ஜீவ வார்த்தையென்று 
சொல்லுகிறான்‌ (1 யோவான்‌. 1:1. 


இதற்கேற்ப வெளி. 19:11-18இல்‌ வெள்ளைக்‌ குதிரைமேலேறி 
யிருந்தவருடைய நாமம்‌, தேவனுடைய வார்த்தை எனப்படுகிறது. 


வேதாகமத்தில்‌ வார்த்தைக்கும்‌, வசனத்துக்கும்‌ இருக்கும்‌ 
வித்தியாசம்‌ அப்‌. 10:44இல்‌ வெளியாகிறது. “இந்த வார்த்தைகளைப்‌ 
பேதுரு பேசிக்கொண்டிருக்கையில்‌, வசனத்தைக்‌ கேட்ட யாவர்‌ 
மேலும்‌ பரிசுத்த ஆவியானவர்‌ இறங்கினார்‌ (அப்‌. 10:44; 2 தீமோ. 
4:2). 


வார்த்தை என்பது இயேசுவை விசுவாசிப்பதனாலேயே 
இரட்சிப்புண்டென்ற உண்மை வசனம்‌ என்பது அதைப்பற்றிய 
சுவிசேஷம்‌ (ரோமர்‌. 10:5-9; உபா. 30:14). 


வேதம்‌, வேதாகமம்‌, வேத வாக்கியம்‌ 

வானத்திலேயும்‌, பூமியிலேயும்‌, அநேக தேவர்கள்‌ உண்டு. ஆனால்‌ 
ஒரே தேவன்‌ நமக்குண்டு (1 கொரி. 8:9. அவர்‌ ஜீவனுள்ள தேவன்‌. 
சர்வவல்லவர்‌. அவர்‌ மனுஷ குலத்துக்குத்‌ தம்மை வெளிப்படுத்தும்‌ 
படி ஒரு புத்தகத்தை உண்டாக்கினார்‌. 'சத்திய வேதம்‌ அல்லது 
வேதாகமம்‌ எனப்படுவது அதுவே. தொடக்கத்தில்‌ இப்புத்தகம்‌, 
லத்தீன்‌ பாஷையில்‌. “பிபிலியர்‌” புத்தகங்கள்‌ எனப்பட்டது. பல 
சாதனங்கள்‌ என்பது கருத்து. தானியேலும்‌ “வருடங்களின்‌ 
தொகையைப்‌ புத்தகங்களால்‌ அறிந்து கொண்டேன்‌” என்கிறான்‌ 
(தானி. 9:2). 

இதில்‌ பழைய ஏற்பாடு, புதிய ஏற்பாடு என இரண்டு 
பிரிவுகளுண்டு. எபிரெய பழைய ஏற்பாடு யூதருடைய வேதம்‌. 
எபிரெய பஞ்சாகமம்‌, மாத்திரம்‌ சமாரியரின்‌ வேதம்‌. 

மார்ட்டின்‌ லுத்தரின்‌ (Mகா£i॥ Luther) மார்க்க சீர்த்திருத்தத்தோடு 
கிறிஸ்தவ சபை 39 புத்தகங்களுள்ள பழைய ஏற்பாட்டையும்‌, 27 
புத்தகங்களுள்ள புதிய ஏற்பாட்டையும்‌ தங்கள்‌ வேத புத்தகமாக 
வைத்துக்‌ கொண்டார்கள்‌. “ஏற்பாடு” என்பது லத்தீன்‌ பாஷையில்‌ 
மரணசாதனம்‌ (Testa) எனவும்‌ கருத்துள்ளது. பின்னர்‌ கர்த்தர்‌ 
தமது ஜனங்களோடு ஒரு புது உடன்படிக்கை பண்ணினதாக, 
எரேமியா சொல்லுகிறான்‌ (எரே. 31:81). அது வனாந்தரத்தில்‌ 
கொடுத்த முதல்‌ உடன்படிக்கைக்கு (யாத்‌. 24:7) மேலானது. அதாவது 
முந்தின உடன்படிக்கையைக்‌ கர்த்தர்‌ பழமையாக்கினார்‌ (எபி. 8:13). 


புதிய ஏற்பாடு எழுதினோர்‌, இயேசு கிறிஸ்துவில்‌ பழைய 
ஏற்பாட்டுத்‌ தீர்க்கதரிசனங்கள்‌ நிறைவேறினதாக குறிக்கிறார்கள்‌. 

இயேசு தாமே, இராப்போஜன சமயத்தில்‌ “இந்தப்‌ பாத்திரம்‌ என்‌ 
இரத்தத்தினாலாகிய புதிய உடன்படிக்கை” எனறார்‌ (1 கொரி. 11:29). 
பழைய ஏற்பாடு, பழைய உடன்படிக்கைக்கு அடுத்தவை; புதிய 
ஏற்பாட்டுப்‌ புத்தகங்கள்‌ புதிய உடன்படிக்கைக்கடுத்தவை. பழைய 
ஏற்பாடு வாசிக்கையில்‌  சுவிசேஷத்தின்‌ மகிமை யூதருக்கு 
மண்றந்திருந்ததினால்‌ அது முக்காடு எனப்பட்டது. அவர்கள்‌ கர்த்தரிடம்‌ 
மனந்திரும்பும்போது அந்த முக்காடு எடுபட்டுப்போம்‌ (2 கொரி. 9:14,19. 


இரண்டாம்‌ நூற்றாண்டின்‌ கடைசிப்‌ பகுதியிலேயே பழைய ஏற்பாடு, 
புதிய ஏற்பாடு என இரண்டு பகுதிகள்‌ கிறிஸ்தவருக்குள்‌ பொதுவாய்‌ 
அங்கீகரிக்கப்பட்டது. 


எபிரெய வேத புத்தகத்தில்‌ மூன்று பிரிவுகளுள்ளன 
நியாயப்பிரமாணம்‌, தீர்க்கதரிசனம்‌, பிரபந்தம்‌, கிரேக்க மொழி 
பெயர்ப்பில்‌, புத்தகங்கள்‌ கால நிரூபணப்படியல்ல, விஷய சம்பந்தமாக 
ஒழுங்காக்கப்பட்டன. முதலாவது பஞ்சாகமம்‌, அதன்‌ பின்‌ சரித்திரம்‌, 
பாட்டு, ஞான புஸ்தகங்கள்‌ கடைசியாக தீர்க்கதரிசனம்‌. 


இயேசு, எபிரெய வேதத்தில்‌, நியாயப்பிரமாணம்‌, தீர்க்கதரிசனம்‌. 
சங்தேமென 3 பகுதிகளுள்ளனவெனக்‌ கருதினார்‌ (லூக்கா. 24:44. 


பழைய ஏற்பாட்டில்‌ நியாயப்‌ பிரமாணமும்‌, தீர்க்கதரிசனமும்‌ 
உண்டென்று மத்‌. 5:17லும்‌ மோசேயும்‌ தர்க்கதரிசிகளும்‌ உண்டென்று 
லூக்கா. 16:29லும்‌ குறித்துள்ளது. 


பழைய ஏற்பாட்டிலும்‌, புதிய ஏற்பாட்டிலும்‌ உள்ள சம்பந்தம்‌ 


வேதாகமத்தில்‌ காலக்ரெமப்படி பழைய ஏற்பாடு முன்பும்‌, புதிய 
ஏற்பாடு பின்பும்‌ வருகிறது. இதற்கேற்ப “பூர்வகாலங்களில்‌ 
தீர்க்கதரிசிகள்‌ மூலமாய்ப்‌ பிதாக்களுக்குத்‌ திருவுளம்‌ பற்றினதை தேவன்‌ 
இந்தக்‌ கடைசி நாள்களில்‌ குமாரன்‌ மூலமாய்த்‌ திருவுளம்‌ பற்றினார்‌” 
(எபி. 1:1,2) என்பதைப்‌ பார்க்கிறோம்‌. 


ஆகிலும்‌ கிறிஸ்தவ மார்க்கம்‌ தொடங்கின நாள்களில்‌ 
அப்போஸ்தலரும்‌, பிரசங்கிமாரும்‌ எடுத்துக்‌ கொண்டு திரிந்து பிரசங்கம்‌ 
செய்த வேத புத்தகம்‌ இந்தப்‌ பழைய ஏற்பாடே. அதினால்‌ வாக்குப்‌ 
பண்ணப்பட்ட மேசியாவும்‌ இரட்சகரும்‌ இந்த இயேசுதானென்று 
நிரூபித்தார்கள்‌. “வேத வாக்கியங்களை ஆராய்ந்து பாருங்கள்‌. என்னைக்‌ 
குறித்துச்‌ சாட்சி கொடுக்கிறவைகளும்‌ அவைகளே” (யோவான்‌. 5:39) 
என்று இயேசுவும்‌ கூறினார்‌. 


இயேசுவும்‌ அப்போஸ்தலரும்‌ பயன்படுத்தின பழைய ஏற்பாட்டைத்‌ 
திருச்சபையும்‌ பரிசுத்த ஆகமமென புரிந்து கொண்டது. 

பழைய 'ஏற்பாட்டிலுள்ள தீர்க்கதரிசனங்களின்‌ நிறைவேற்றம்‌ 
புதிய ஏற்பாட்டில்‌, காணப்படுகிறது. யாக்கோபின்‌ நிருபத்தைவிட, 
பவுலுடைய சில நிருபங்களே முதன்‌ முதல்‌ (இ.பி, 48-60) 
எழுதப்பட்டன. சுவிசேஷங்கள்‌ அதன்பின்‌ எழுதப்பட்டதாகத்‌ 
தெரியவருகிறது. பவுல்‌ எழுதின நிருபங்கள்‌ தொடக்கத்தில்‌ அந்தந்த 
சபையாரிடமோ, தனித்தனி அள்களிடமோ இருந்தன. 
. இரண்டாம்‌ நூற்றாண்டின்‌ தொடக்கத்தில்‌ இவையெல்லாம்‌ 
சேர்க்கப்பட்டு ஒழுங்குபடுத்தப்பட்டன. புத்தகங்களின்‌ 
அளவின்படியே வரிசைப்படுத்தப்பட்டுள்ளன. சபைகளுக்கு 
எழுதப்பட்ட நிருபங்கள்‌, தனி அள்களுக்கு எழுதப்பட்டவைகளுக்கு 
முன்சேர்க்கப்பட்டன. இவ்விதமே நான்கு சுவிசேஷங்களும்‌, | 
 பவுலுடைய நிருபங்களும்‌ அதற்கிடையில்‌ அப்போஸ்தலருடைய | 
நடபடிகளும்‌ சேர்ந்து புதிய ஏற்பாடு ஆயிற்று. 
தொடக்கத்தில்‌ எபிரெய பாஷையிலும்‌, பின்பு கிரேக்கிலுமே, 
இப்புஸ்தகம்‌ எழுதப்பட்டிருந்தது. பின்னர்‌ பிற ஜாதியார்‌ 
கிறிஸ்தவர்களானபோது, அவர்கள்‌ பாஷைகளிலும்‌ மொழி 
பெயர்க்கப்பட்டது. 
வேதாகமத்தின்‌ தூது இரட்சிப்பின்‌ வழி. இது ஒரு முப்புரி கயிறு 
போல மூன்று பிரிவுகளுள்ளது : இரட்சிப்பைக்‌ கொண்டு வருபவர்‌, 
இரட்சிப்பு அடையும்‌ வழி, இரட்சிப்பை அடைவோரின்‌ நிலை. | 


தேவன்தாமே, தனது ஜனங்களை மீட்கிறவர்‌. அவரே 
உடன்படிக்கை செய்தவர்‌, கிறிஸ்து மத்தியஸ்தர்‌, அவரே 
இரட்சிப்பைச்‌ செயலாற்றின தேவ குமாரன்‌. 


இரட்சிப்பின்‌ வழி தேவ கிருபையால்‌ வருகிறது. கழ்ப்படி வோர்‌, 
பெற்றுக்கொள்வர்‌. இதை . ஏற்றுக்கொள்வோர்‌, தேவனுடைய 
இஸ்ரவேல்‌ அல்லது தேவ சபை எனப்படுவர்‌. 

வேதாகமத்தின்‌ மத்திய தூது, இரட்சிப்பைப்‌ பற்றியது. இது 
தேவனுடைய அழைப்பு, வகைவகையாய்‌, பங்குபங்காய்‌ ஆதி 
தொடங்கி தேவனால்‌ திருவுளம்‌ பற்றப்பட்டு, கடைசியில்‌ இயேசு 
கிறிஸ்துவில்‌ பரெங்கமாயிற்று. வேதாகமத்தின்‌ அடிப்படை தேவன்‌. 
அவரே ஆக்கியோன்‌; ஆகவே, வேதாகமம்‌ தேவ வார்த்தையாகும்‌. 

சுவிசேஷ ஊழிய நூல்‌ நிலையம்‌ 
வாழ்க்கை வரலாறுகள்‌, வேத 

ஆவிக்குரிய வளர்ச்சிக்கேற்ற நூல்‌ 
நூல்கள்‌ அதன்‌ தலைமையிடத்திலு 


(முழு விலைப்பட்டியலை 


கீ்‌ 


Evangelical Literature Service, 
287, Purasawalkam High Road, 
Chennai - 600 007, Tamil Nadu. 
Tel. : 2642 2722 / 2661 0888 


Evangelical Literature Service, 
55, Anna Salai, 
Chennai - 600 002 
Tamil Nadu. 

Tel. : 2851 4403 


Evangelical Literature Service, 
C.M.C. Hospital Compound, 
Vellore - 632 004 

Tamil Nadu. 

Tel. : 0416-222 4808 


Evangelical Literature Service, 
Vasavi Complex, 

1250, Big Bazaar Street, 
Coimbatore - 641 001 
Tamil Nadu. 

Tel. : 0422-239 0694 


Evangelical Literature Service, 
Jeevan Complex, 
84, 100 Feet Road, Gandhipural 
Coimbatore - 641 012 
Tamil Nadu. 

Tel. : 0422-249 4434 
Evangelical Literature Service, 
133/1, St. John's Church Road, 
Bangalore - 560 005 


Karnataka. 
Tel. : 080-2555 4034 


பிற வேத ௨ 
வேதாகம ஒத்தவாக்கிய விளக்கவுை 
தெளிதேன்‌ விருந்து - பாகம்‌ 1, 2, 3 
ஓசியா - மீகா, நாகூம்‌ - மல்கியா 
புதிய ஏற்பாடு, பழைய ஏற்பாடு - ஓர்‌ 
வேதாகமத்திலே 5000 கேள்விகளும்‌ 


